

ത്പ്രധാനമാണ്. അത് അവരുടെ വാത്സല്യത്തിന്റെ മൗലികമാനമായിത്തീരുന്നു. “പുരോഹിതന്മാർ അവർക്കുവേണ്ടുന്നതെന്തെങ്കിലും വരല്ല, നിങ്ങൾക്കുവേണ്ടിയുള്ളവരാണ് എന്നിങ്ങനെ പറയാൻ ആർസിലെ വികാരി പ്രത്യേകം താല്പര്യം കാണിച്ചിരുന്നു (Le Cure d'Ars. Sapensee - Son coeur, Foi Vivante 1966, p. 100).

പ്രിയസഹോദരരായ മെത്രാന്മാരേ, പ്രിയ വൈദികരേ, ഡീക്കന്മാരേ, സമർപ്പിത സ്ത്രീപുരുഷന്മാരേ, മതപ്രബോധകരേ, അജപാലനപ്രവർത്തകരേ, യുവജനത്തെ പഠിപ്പിക്കുന്ന മണ്ഡലത്തിൽ പ്രവർത്തിക്കുന്നവരേ, ഞാൻ നിങ്ങളോട് തീക്ഷ്ണതയോടെ ആഹ്വാനം ചെയ്യുന്നു: ഇടവകസമൂഹത്തിന്റേയോ സംഘടനകളുടെയോ സഭാത്മകപ്രസ്ഥാനങ്ങളുടെയോ അംഗങ്ങളിൽ വൈദികത്വത്തിലേക്കോ സുവിശേഷ സമർപ്പണത്തിലേക്കോ വിളിയുടെന്നു തോന്നുന്നവരിൽ പ്രത്യേക ശ്രദ്ധ ചെലുത്തുന്നു. ദൈവത്തിന്റെ സ്നേഹപൂർണ്ണമായ വിളിയോട് ഉദാരതയോടെ സമ്മതം മുളാൻ അനേകം യുവജനങ്ങളെ അനുവദിക്കുന്ന അവസ്ഥ സൃഷ്ടിക്കുകയെന്നത് സഭയെ സംബന്ധിച്ചിടത്തോളം സുപ്രധാനമാണ്.

വിളികളെ പരിപോഷിപ്പിക്കുകയെന്ന ധർമ്മം അതിന്റെ വഴിയിൽ സഹായകമായ മാർഗനിർദ്ദേശം നൽകുകയെന്നതാണ്. ഇതോടൊപ്പം ദൈവവചനത്തോടു സ്നേഹമായിരിക്കുകയെന്നതും സുപ്രധാനമാണ്. വിശുദ്ധഗ്രന്ഥവുമായി വർദ്ധനമായ തോതിലുള്ള പരിചയത്താൽ പോഷിപ്പിക്കപ്പെട്ട സ്നേഹമാണത്. വ്യക്തിപരവും സമൂഹപരവും, ശ്രദ്ധാപൂർവ്വകവും നിരന്തരവുമായ പ്രാർത്ഥനയും ഉായിരിക്കണം. അനുദിനജീവിതത്തിന്റെ എല്ലാ ശബ്ദങ്ങളുടെയും ഇടയിൽ ദൈവത്തിന്റെ വിളി കേൾക്കാൻ ഉള്ള സാധ്യത ഇതെല്ലാം നൽകും.

എന്നാൽ വിശുദ്ധ കുർബാനയായിരിക്കണം ദൈവവിളിപരമായ ഓരോ യാത്രയുടെയും ഹൃദയം. അവിടെയാണ് ക്രിസ്തുവിന്റെ ബലിയിൽ ദൈവസ്നേഹം നമ്മെ സ്വീകരിക്കുന്നത്. അത് സ്നേഹത്തിന്റെ പരിപൂർണ്ണതയുള്ള പ്രകടനമാണല്ലോ. ദൈവസ്നേഹത്തിന്റെ ഉയർന്ന തോതിലുള്ള ജീവിതം നയിക്കേണ്ടത് എങ്ങനെയാണ് നാം പഠിക്കുന്നത് അതിലാണ്. ദൈവരാജ്യസേവനത്തിനായി ജീവിതം മുഴുവനും ചെലവഴിക്കുന്നതിന്റെ സൗന്ദര്യം ഗ്രഹിക്കാൻ നമ്മെ ശക്തരാക്കുന്നു. അമൂല്യനിധികളാണ് വിശുദ്ധഗ്രന്ഥം, പ്രാർത്ഥന, വിശുദ്ധ കുർബാന എന്നിവ. പ്രാദേശികസഭകളും അവയിലുള്ള വിവിധ ഗ്രൂപ്പുകളും ദൈവവിളികളെ ശ്രദ്ധാപൂർവ്വം തിരിച്ചറിയുകയും അവയുടെ ആത്മാർത്ഥത പരിശോധിച്ചറിയുകയും ചെയ്യുന്ന സ്ഥാനങ്ങളാകുമെന്ന് ഞാൻ പ്രതീക്ഷിക്കുന്നു. ഇങ്ങനെ,

ക്രൈസ്തവസമൂഹം തന്നെ, ഓരോ ദൈവവിളിയെയും ഉൾക്കൊള്ളുന്ന ദൈവസ്നേഹത്തിന്റെ ഒരു പ്രകാശനമായിത്തീരും.

ക്രിസ്തു നൽകിയ പുതിയ കല്പനയുടെ ആവശ്യങ്ങളോടുള്ള ഒരു പ്രത്യുത്തരമെന്ന നിലയിൽ ഇത് ക്രൈസ്തവ കുടുംബങ്ങളിൽ ശക്തവും സവിശേഷവുമായ സാക്ഷാത്കാരം കണ്ടു. അവയുടെ സ്നേഹം തന്റെ സഭയ്ക്കുവേണ്ടി തന്നെത്തന്നെ നൽകിയ ക്രിസ്തുവിന്റെ സ്നേഹത്തിന്റെ ഒരു പ്രകാശനമാണ് (Cf എഫേ 5:32). “ജീവന്റെയും സ്നേഹത്തിന്റെയും സമൂഹം” (ഗാലൂദിയും ഏത്ത് സ്പെസ് 48) ആയിരിക്കുന്ന കുടുംബത്തിനുള്ളിൽ യുവജനങ്ങൾക്ക് ആത്മദാനപരമായ സ്നേഹത്തിന്റെ വിസ്മയനീയമായ അനുഭവമാകും.

യഥാർത്ഥത്തിൽ കുടുംബങ്ങൾ മാനുഷികവും ക്രൈസ്തവവുമായ പരിശീലനത്തിന്റെ സവിശേഷാനുകൂല്യമുള്ള സ്ഥാനം മാത്രമല്ല. ദൈവരാജ്യത്തിനുവേണ്ടി പ്രതിഷ്ഠിക്കപ്പെടുന്ന ജീവിതത്തിലേക്കുള്ള വിളിയുടെ പ്രാഥമികവും വിശിഷ്ടവുമായ ഞാറ്റടിയുമായിത്തീരാം (ഫിലിപ്പിയിൽ കൊൺസോർസിയോ 53). വൈദികത്വത്തിന്റെയും സമർപ്പിതജീവിതത്തിന്റെയും സൗന്ദര്യവും പ്രാധാന്യവും കുടുംബത്തിൽത്തന്നെ അതിന്റെ അംഗങ്ങൾ കാണാൻ സഹായിക്കുന്നതു വഴി അതു സാധ്യമാകും. അജപാലകരും എല്ലാ അല്പമായവിശ്വാസികളും എപ്പോഴും സഹകരിക്കണം. സഭയിൽ സംസർഗത്തിന്റെ ഈ ഭവനങ്ങളും വിദ്യാലയങ്ങളും നസ്രസിലെ തിരുകുടുംബത്തിന്റെ മാതൃകയിൽ വർദ്ധിക്കുന്നതിനാണ്. നസ്രസിലെ ആ കുടുംബം ഭൂമിയിൽ പരിശുദ്ധ ത്രിത്വത്തിന്റെ യുക്തമായ പ്രതിഫലനമാണല്ലോ.

എന്റെ സഹോദരന്മാരായ മെത്രാന്മാരേ, വൈദികരേ, ഡീക്കന്മാരേ, സന്ന്യസ്തരേ, അല്പമായവിശ്വാസികളേ, ദൈവത്തിന്റെ ശബ്ദം വിനീതഹൃദയത്തോടെ കേൾക്കാനും അതിനോട് ഔദാര്യത്തോടും വിശ്വസ്തതയോടും കൂടെ പ്രത്യുത്തരിക്കാനും ശ്രമിക്കുന്ന യുവതീ യുവാക്കളേ, പ്രാർത്ഥനാപൂർവ്വകമായ ഈ പ്രത്യാശയോടെ നിങ്ങൾക്ക് എല്ലാവർക്കും ഞാൻ ഹൃദയപൂർവ്വം ബ്ലേഹികാശീർവാദം നൽകുന്നു.

Benedictus PP XVI

വത്തിക്കാൻ

ബെനഡിക്ട് പതിനാറാമൻ മാർപാപ്പാ

18 ഒക്ടോബർ 2011

കെ.സി.ബി.സി. വൊക്കേഷൻ കമ്മീഷൻ

49-ാം ലോകദൈവവിളി പ്രാർത്ഥനാദിനം

29 ഏപ്രിൽ 2012

കർത്താവിൽ പ്രിയപ്പെട്ട സഹോദരീസഹോദരന്മാരേ,

ഉത്ഥിതനായ മിശിഹായുടെ നാമത്തിൽ നിങ്ങൾക്കെല്ലാവർക്കും സന്തോഷവും സമാധാനവും സ്നേഹപൂർവ്വം ആശംസിക്കുന്നു. മരണത്തിലൂടെ ജീവനിലേക്ക് പ്രവേശിച്ച മിശിഹാ നിത്യജീവനും പ്രത്യാശയും നൽകി നമ്മുടെ ജീവിതത്തെ ധന്യമാക്കട്ടെ. ഏപ്രിൽ 29 ഞായറാഴ്ച ലോക ദൈവവിളി ദിനമായി കത്തോലിക്കാസഭ ആചരിക്കുകയാണ്. നമ്മുടെ കർത്താവിന്റെ ഉയിർപ്പിന് സാക്ഷ്യംവഹിക്കാനും സുവിശേഷം പ്രസംഗിക്കാനും നിയുക്തയായ സഭയുടെ എല്ലാ പുരോഹിത-സന്യാസ്ത-അല്മായ പ്രേഷിതർക്കുവേണ്ടി പ്രാർത്ഥിക്കാനുള്ള ദിനമാണിത്. “വരു, ഞാൻ നിങ്ങളെ മനുഷ്യരെ പിടിക്കുന്നവരാക്കാം” എന്ന ക്രിസ്തുനാമന്റെ ആഹ്വാനമനുസരിച്ച് ലോകനന്മയ്ക്കുവേണ്ടി പ്രവർത്തിക്കുന്ന ഏവരെയും രക്ഷകനായ ദൈവം അനുഗ്രഹിക്കട്ടെ.

സമർപ്പിതദൈവവിളി തിരിച്ചറിയുക, പരിപോഷിപ്പിക്കുക, അത് ലഭിക്കുന്നതിനനുകൂലമായ സാഹചര്യം സൃഷ്ടിക്കുക, ആ വിളി നഷ്ടപ്പെടാതെ സംരക്ഷിക്കുക എന്നിവയെല്ലാം സഭയുടെ ഗൗരവപൂർണ്ണമായ ചുമതലയാണ്. സഭയുടെ നന്മയ്ക്കും വളർച്ചയ്ക്കുംവേണ്ടി ദൈവം നൽകുന്ന വിലപ്പെട്ട ദാനമായ ദൈവവിളി സൂക്ഷ്മതയോടെ പ്രയോജനപ്പെടുത്താൻ സഭയുടെ മേൽനോട്ടവും നിയന്ത്രണവും ആവശ്യമാണ്. കേരളത്തിലെ മൂന്നു റീത്തുകളും ഉൾപ്പെടുന്ന കേരള കത്തോലിക്കാ മെത്രാൻസമിതിയുടെ ആഭിമുഖ്യത്തിൽ ദൈവവിളി സംബന്ധമായ ഒരു മാർഗ്ഗരേഖ തയ്യാറാക്കിയിരിക്കുന്ന കാര്യം എല്ലാവരുടെയും ശ്രദ്ധയിൽപ്പെടുത്തുന്നു. 2011 ഡിസംബറിൽ കെ.സി.ബി.സി. അംഗീകരിച്ച ഈ മാർഗ്ഗരേഖ 2012 ഫെബ്രുവരി 17-ന് പ്രസിദ്ധപ്പെടുത്തുകയുണ്ടായി.

ദൈവവിളി ദൈവത്തിൽ നിന്നാണ്

“ഏതൊരു ക്രിസ്ത്യാനിയും സ്നേഹത്തിന്റെ പൂർണ്ണതയിലേക്കാണ് വിളിക്കപ്പെട്ടിരിക്കുന്നത്” (LG 40) “എന്റെ സ്വർഗ്ഗസ്ഥനായ പിതാവ് പരിപൂർണ്ണനായിരിക്കുന്നതുപോലെ നിങ്ങളും പരിപൂർണ്ണരായിരിക്കുവിൻ” (മത്താ 5:48) എന്ന കർത്താവിന്റെ ആഹ്വാനമാണ് ഓരോ ദൈവവിളിയുടെയും പരമമായ ലക്ഷ്യം. പൊതുവായ ഈ വിളി എല്ലാവർക്കും ലഭിച്ചിട്ടുള്ളതാണ്.

ഓരോ വ്യക്തിയുടെയും ശരിയായ മറുപടി ഈ വിളിയുടെ പൂർത്തീകരണത്തിന് ആവശ്യമാണ്. ദൈവത്തെയും മറ്റുള്ളവരെയും സ്നേഹിക്കാനോ സ്നേഹിക്കാതിരിക്കാനോ ഒരുവനു സാധിക്കുമല്ലോ. മറിയത്തെ പ്ലോലെ ദൈവഹിതമനുസരിച്ച് പ്രത്യുത്തരം നൽകുമ്പോഴാണ് ദൈവവിളി സഫലമാകുന്നത്. സഭയിലൂടെ അത് പ്രവർത്തനനിരതമാകുന്നു. സഭയിലെ ഓരോ അംഗവും തന്റെ വിളി തിരിച്ചറിഞ്ഞ് ശരിയായ പ്രത്യുത്തരം നൽകാൻ സഹായിക്കുന്നതിനാണ് ഈ മാർഗ്ഗരേഖ ലക്ഷ്യം വയ്ക്കുന്നത്.

ദൈവവിളിയും കുടുംബവും

ദൈവവിളിയുടെ ആദ്യഭാവങ്ങൾ രൂപംകൊള്ളുന്നത് കുടുംബങ്ങളിലാണ്. ദൈവവിളിയാകുന്ന വിത്തിന്റെ വളർച്ചയ്ക്കും തളർച്ചയ്ക്കും ചില പ്ലോൾ തകർച്ചയ്ക്കും കാരണമാകുന്നത് മുഖ്യമായും കുടുംബാന്തരീക്ഷമാണ്. കുടുംബം ദൈവവിളി സംസ്കാരത്തിന്റെ ഈറ്റില്ലമാകണം. ദൈവത്തോടും ദൈവികകാര്യങ്ങളോടുമുള്ള മനോഭാവവും സഭയോടും സഭാനിർദ്ദേശങ്ങളോടുമുള്ള നിലപാടുകളും ശ്രദ്ധിക്കപ്പെടുന്നതും രൂപപ്പെടുന്നതും കുടുംബപശ്ചാത്തലത്തിലാണ്. വ്യക്തമായ മൂല്യാവബോധവും സഭാതനയർക്ക് ചേർന്ന ജീവിതരീതികളും കുടുംബപ്രാർത്ഥന മുതൽ ഇടവക സന്യാസ്തസമൂഹങ്ങളോടുമുള്ള സ്നേഹാദരവുകൾ വരെയുള്ള കാര്യങ്ങളും ദൈവവിളി സംസ്കാരരൂപീകരണത്തിന് അത്യന്താപേക്ഷിതമാണ്.

ദൈവവിളിയും ഇടവകസമൂഹവും

ഓരോ ഇടവകയും ദൈവവിളി പരിപോഷണത്തിൽ വളരെ ശ്രദ്ധിക്കേണ്ടതാണ്. ദൈവവിളിദിനാചരണം, ദൈവവിളിവാരാഘോഷം, പൗരോഹിത്യ സന്യാസ്ത വിളി ലഭിച്ചവരെ ആദരിക്കൽ, മിഷനറിമാരുടെ സന്ദർശനം തുടങ്ങിയവ ഇടവകതലത്തിൽ ചെയ്യുന്നത് ഉചിതമായിരിക്കും. ദൈവവിളിചിന്തകൾ രൂപപ്പെടുത്തുന്നതിനും ആഴപ്പെടുത്തുന്നതിനും വൈദികരും ബന്ധപ്പെട്ടവരും ശ്രദ്ധചെലുത്തുകയും സമയം കണ്ടെത്തുകയും വേണം. സന്യാസ്തരെയും സമർപ്പിതസമൂഹങ്ങളെയും കുറിച്ച് തരം താഴ്ത്തി സംസാരിക്കുന്നതും പൊതുവേദിയിൽ വിമർശിക്കുന്നതും ദൈവവിളിയെ പ്രോത്സാഹിപ്പിക്കുകയില്ല. വികാരിയച്ചന്മാർ ആത്മീയ പിതാക്കന്മാർ എന്ന നിലയിൽ സ്വാർത്ഥചിന്ത കൂടാതെ ഓരോ വ്യക്തിയുടെയും സഭയുടെയും നന്മയെ ലക്ഷ്യംവെച്ച് ശരിയായ ദൈവവിളി പ്രോത്സാഹിപ്പിക്കേണ്ടതും ഉത്തമ ജീവിതമാതൃക നൽകേണ്ടതുമാണ്.

ദൈവവിളിയും സമർപ്പിതസമൂഹങ്ങളും

സന്യാസ്ത സമർപ്പിതസമൂഹങ്ങൾ തങ്ങളുടെ സിദ്ധിക്കും ചൈതന്യത്തിനും ചേർന്നവിധം ബന്ധപ്പെട്ട ഇടവകകളും രൂപതയുമായി നല്ല ബന്ധം പുലർത്തുകയും മാതൃകാപരമായ സമർപ്പിതജീവിതസാക്ഷ്യത്തി

ലൂടെ തങ്ങളുടെ പ്രസക്തിയും മാഹാത്മ്യവും സമൂഹത്തെ ബോധ്യപ്പെടുത്തുകയും ചെയ്യണം. എങ്ങനെയും അർത്ഥികളെ ആകർഷിച്ച് അംഗ സംഖ്യ വർദ്ധിപ്പിക്കുകയെന്നതല്ല ദൈവവിളി പ്രോത്സാഹനം. ഓരോ സന്ന്യസ്തസമർപ്പിതസമൂഹത്തിന്റെയും കാരിസത്തിന് ചേർന്ന വിളിയുള്ളവരെ കണ്ടെത്താനാണ് ശ്രമിക്കേണ്ടത്. സമ്പൂർണ്ണ സമർപ്പണമാണല്ലോ സന്ന്യാസം. അതിനുള്ള വിളിയും സന്നദ്ധതയുമുണ്ടോ എന്ന് നിഷ്പക്ഷമായി പരിശോധിക്കേണ്ടതുണ്ട്. സന്ന്യാസം സഭയിലും സഭയ്ക്കുവേണ്ടിയുമാണല്ലോ. ഏതെങ്കിലുമൊരു സന്ന്യാസപ്രസ്ഥാനത്തിന്റെ ആവശ്യങ്ങളും വളർച്ചയും മാത്രം ലക്ഷ്യം വച്ചായിരിക്കരുത് ആ സന്ന്യാസസമൂഹത്തെ പരിചയപ്പെടുത്തുന്നതും അർത്ഥികളെ സ്വീകരിക്കുന്നതും. തിരുസ്സഭയുടെ മുഴുവൻ നന്മയും വളർച്ചയുമായിരിക്കണം ഓരോ സന്ന്യാസസമൂഹവും ലക്ഷ്യംവയ്ക്കേണ്ടത്.

ദൈവവിളിയും രൂപതയും

രൂപതകളിലെയും സമർപ്പിതസമൂഹങ്ങളിലെയും ദൈവവിളി പ്രമോട്ടർമാരും ഡയറക്ടർമാരും ചില കാര്യങ്ങൾ പ്രത്യേകം ശ്രദ്ധിക്കേണ്ടതുണ്ട്. കുടുംബപശ്ചാത്തലം വിലയിരുത്തിവേണം അർത്ഥികളെ തിരഞ്ഞെടുക്കാൻ. ഇക്കാര്യത്തിൽ ഇടവകവികാരിയച്ചന്മാർക്ക് സഹായിക്കാൻ കഴിയും. അവരുടെ അറിവോടും സമ്മതത്തോടുംകൂടെയായിരിക്കണം തിരഞ്ഞെടുപ്പ് നടത്തുന്നത്. ഓരോ ദൈവവിളിയും ആ വ്യക്തിയുടെയും സഭയുടെയും നന്മയ്ക്കുവേണ്ടിയാകയാൽ, അതിന് വിരുദ്ധമായ മറ്റു താല്പര്യങ്ങൾ സ്വാധീനം ചെലുത്താൻ അനുവദിക്കരുത്. ദൈവവിളിയുടെ ശരിയായ പാതയിൽനിന്ന് വ്യതിചലിപ്പിക്കുന്നതും ബന്ധങ്ങൾ തകർക്കുന്നതും പരസ്പരവിശ്വാസം നഷ്ടപ്പെടുത്തുന്നതുമായ മാത്സര്യം പൂർണ്ണമായും ഒഴിവാക്കണം. രൂപതകളും സമർപ്പിതസമൂഹങ്ങളും തമ്മിലും സമർപ്പിത സമൂഹങ്ങൾ തമ്മിൽത്തമ്മിലും ദൈവവിളിയുടെ കാര്യത്തിൽ പരസ്പരധാരണയും സഹകരണവും പുലർത്തണം. ഓരോരുത്തർക്കും അനുയോജ്യമായ ജീവിതാന്തസ്സിലേക്കും സമർപ്പിത ജീവിതത്തിലേക്കുമാണ് അവരെ നയിക്കേണ്ടത്. ശരിയായ തീരുമാനമെടുക്കാൻ യുവതീയുവാക്കളെ സഹായിക്കത്തക്കവിധം വിവിധ സമർപ്പിത വിളികളെക്കുറിച്ചുള്ള അറിവ് അവർക്ക് നൽകാൻ പ്രൊമോട്ടർമാരും ഡയറക്ടർമാരും ശ്രദ്ധിക്കണം. ഇക്കാര്യത്തിൽ വികാരിയച്ചന്മാർക്ക് പ്രത്യേകമായൊരു ചുമതലയുണ്ട്. മതാദ്ധ്യാപകർക്കും ഏറെ സഹായിക്കാനാവും. ദൈവവിളി സ്വീകരിക്കുന്നവരുടെ മാതാപിതാക്കൾക്കും ആവശ്യമായ അറിവ് നൽകാൻ ബന്ധപ്പെട്ടവർ ശ്രദ്ധിക്കണം. സഭാനിയമങ്ങൾക്കു വിധേയമായി വിവിധ സഭകളുടെ ആവശ്യമനുസരിച്ച് മറ്റൊരു റീത്തിൽ സേവനം ചെയ്യുന്നതിനും ദൈവവിളി ലഭിച്ചവർക്ക് സ്വാതന്ത്ര്യമുണ്ട്. അതേസമയം മാതൃസഭയോടും സ്വന്തം റീത്തിനോടുമുള്ള കട

പ്പാട് വിസ്മരിക്കാതിരിക്കാനും നല്ലബന്ധം പുലർത്താനും അവർക്കു സാധിക്കണം. രൂപതയ്ക്ക് എല്ലാ ദൈവവിളികളും തിരിച്ചറിയാനും പ്രോത്സാഹിപ്പിക്കാനും വഴികാണിച്ചുകൊടുക്കാനും ചുമതലയും അധികാരവുമുണ്ടല്ലോ.

ദൈവവിളിയും പ്രാർത്ഥനയും

ദൈവവിളി ലഭിക്കുന്നതിന് ഏറ്റവും ആവശ്യമായിരിക്കുന്നത് പ്രാർത്ഥനയാണെന്ന് ഈശോതന്നെ പഠിപ്പിച്ചിട്ടുണ്ടല്ലോ. “വിളവധികം വേലക്കാരോ ചുരുക്കം; അതിനാൽ തന്റെ വയലിലേക്ക് വേലക്കാരെ അയയ്ക്കാൻ വിളവിന്റെ നാമനോട് നിങ്ങൾ പ്രാർത്ഥിക്കുവിൻ” (മത്താ 9: 37-38) എന്ന ഈശോയുടെ കല്പന നാം ഗൗരവപൂർവ്വം പാലിക്കേണ്ടതുണ്ട്. സഭയുടെ ആരാധനാകർമ്മങ്ങളിലെ സജീവപങ്കാളിത്തവും വ്യക്തിപരമായ പ്രാർത്ഥനാചൈതന്യവും ദൈവവിളിയുടെ വിത്തുകൾ വിതയ്ക്കപ്പെടുന്നതിന് അനുകൂലമായ നിലമൊരുക്കലാണ്. ഇടവകയോട് ദൃഢബന്ധം പുലർത്തിക്കൊണ്ട് നല്ല കുദാശാജീവിതത്തിലും പ്രാർത്ഥനാരൂപിയിലും വളരുന്ന കുടുംബങ്ങളിലെ കുഞ്ഞുങ്ങൾക്കായിരിക്കും ദൈവവിളി ലഭിക്കാൻ കൂടുതൽ സാധ്യത. ആകയാൽ ഉത്തമ ക്രിസ്തീയ കുടുംബങ്ങൾ ദൈവവിളികളുടെ നഴ്സറികളാണ്.

ദൈവവിളിയും മാധ്യമങ്ങളും

നല്ല കത്തോലിക്കാ പ്രസിദ്ധീകരണങ്ങൾക്കും ഇതര മാധ്യമങ്ങൾക്കും ദൈവവിളി പ്രോത്സാഹനത്തിൽ സഹകരിക്കാൻ സാധിക്കും. കേവലം ദൈവവിളി പരസ്യങ്ങൾക്കപ്പുറം ദൈവവിളിസംബന്ധമായ നല്ല അറിവുകളും ആഴമർന്ന ചിന്തകളും പകരാൻ മാധ്യമങ്ങൾ ഉപയോഗപ്പെടുത്തണം. ദൈവവിളിയുടെ വിവിധ മേഖലകളും സാധ്യതകളും നിഷ്പക്ഷതയോടും പക്ഷതയോടുംകൂടെ അവതരിപ്പിച്ചുകൊണ്ട് ദൈവവിളി പരിപോഷണത്തിൽ മാധ്യമങ്ങളെ ഉപയോഗപ്പെടുത്താൻ ബന്ധപ്പെട്ടവർ ഉത്സാഹിക്കണം.

ദൈവവിളിയും കേരളാ വൊക്കേഷൻ സർവീസ് സെന്ററും

കേരള കത്തോലിക്കാ മെത്രാൻ സമിതിയുടെ സെക്രട്ടറിയേറ്റാണ് കേരളാ വൊക്കേഷൻ സർവീസ് സെന്റർ (KVSC). കേരള മെത്രാൻസമിതിയുടെയും കേരള സഭയുടെയും ദൈവവിളിസംബന്ധമായ മാർഗ്ഗനിർദ്ദേശങ്ങളും പ്രവർത്തനങ്ങളും ഏകോപിപ്പിക്കപ്പെടുന്നത് അവിടെയാണ്. കേരളത്തിലെ എല്ലാ രൂപതകളും രൂപതകളിൽ പ്രവർത്തിക്കുന്ന മൂന്നു റീത്തുകളിലുംപെട്ട സന്ന്യസ്ത സമർപ്പിതസമൂഹങ്ങളും ഈ സെന്ററിൽ രജിസ്റ്റർ ചെയ്യേണ്ടതാണ്. രജിസ്റ്റർ ചെയ്ത സമർപ്പിത സമൂഹങ്ങൾക്കാണ് കേരളത്തിലെ രൂപതകളിൽ നിയമാനുസൃതം പ്രവർത്തിച്ച് ദൈവവിളി ഉള്ളവരെ കണ്ടെത്താനും അർത്ഥികളായി സ്വീകരിക്കാനും അനുവാദമുള്ളത്. രജി

സ്ത്രേഷൻ ഉള്ളവർക്ക് രൂപതാ വൊക്കേഷൻ ഡയറക്ടർമാർ നിശ്ചയിച്ചു തരുന്ന മൂന്നുമാസ കാലയളവിൽ ദൈവവിളി പ്രവർത്തനം നടത്താവുന്നതാണ്.

ദൈവവിളിസംബന്ധമായ പൊതുമാർഗ്ഗനിർദ്ദേശങ്ങൾക്ക് ഭരണങ്ങാനത്തുള്ള കേരളാ വൊക്കേഷൻ സർവീസ് സെന്ററുമായി ബന്ധപ്പെടേണ്ടതാണ്. ദൈവം നൽകുന്ന വിലപ്പെട്ട ദാനമായ ദൈവവിളി ഒന്നുപോലും നഷ്ടപ്പെടാതെയും അവഗണിക്കപ്പെടാതെയും സംരക്ഷിക്കാൻ സഭയ്ക്ക് വലിയ ഉത്തരവാദിത്വമുണ്ട്. ഈ ചുമതല വിശ്വസ്തതയോടെ നിറവേറ്റാൻ ബന്ധപ്പെട്ട എല്ലാവരുടെയും ആത്മാർത്ഥമായ സഹകരണം അഭ്യർത്ഥിക്കുന്നു.

ആണ്ടുവട്ടം മുഴുവൻ ദൈവവിളികാര്യങ്ങൾക്കായി സ്കൂളുകളും കോളേജുകളും മറ്റും സന്ദർശിക്കുന്നതായാൽ അത് സ്കൂളുകളിലെ വിദ്യാഭ്യാസത്തെയും അച്ചടക്കത്തെയും ദോഷകരമായി ബാധിക്കാൻ സാധ്യതയുണ്ട്. അതിനാലാണ് സമയക്രമീകരണം ചെയ്തിരിക്കുന്നത്. സ്കൂളുകളോ സബ്ഡെസ്കൂളുകളോ ഒക്കെ സന്ദർശിക്കുന്നതിനുമുമ്പ് ബന്ധപ്പെട്ട വികാരിയച്ചന്മാരുടെയും സ്കൂൾ അധികൃതരുടെയും അനുവാദം വാങ്ങിയിരിക്കണം. കേരളാ വൊക്കേഷൻ സർവീസ് സെന്ററുമായി എല്ലാവരും സഹകരിക്കണമെന്നും അഭ്യർത്ഥിക്കുന്നു. സർവ്വോപരി പ്രാർത്ഥനയിലൂടെ ദൈവവിളിയെ നിരന്തരം പ്രോത്സാഹിപ്പിക്കുകയും വേണം.

ഉയിർപ്പുതിരുനാളിന്റെ ആശംസകൾ നേർന്നുകൊണ്ട്,

ആർച്ചുബിഷപ്പ് ജോസഫ് പെരുന്തോട്ടം
ചെയർമാൻ, കെസിബിസി വൊക്കേഷൻ കമ്മീഷൻ

ബിഷപ്പ് ഡോ. യുഹാനോൻ മാർ ക്രിസോസ്റ്റം
വൈസ് ചെയർമാൻ, കെസിബിസി വൊക്കേഷൻ കമ്മീഷൻ

ബിഷപ്പ് ഡോ. വിൻസെന്റ് സാമുവൽ
വൈസ് ചെയർമാൻ, കെസിബിസി വൊക്കേഷൻ കമ്മീഷൻ

പി.ഒ.സി.,
30.06.2012

NB: 2012 ഏപ്രിൽ 22-ാം തീയതി ഈ സർക്കുലർ കേരളത്തിലെ സീറോ മലബാർ, ലത്തീൻ, മലങ്കര കത്തോലിക്കാസഭകളിലെ എല്ലാ ദൈവാലയങ്ങളിലും ദിവ്യബലി അർപ്പിക്കപ്പെടുന്ന എല്ലാ സ്ഥാപനങ്ങളിലും ദിവ്യബലി മധ്യേ വായിക്കുകയോ ഇതിലെ ആശയങ്ങൾ ജനങ്ങൾക്ക് വിശദീകരിച്ചു കൊടുക്കുകയോ ചെയ്യേണ്ടതാണ്.

മലങ്കര സുറിയാനി കത്തോലിക്കാ സഭ
പതിമൂന്നാം പരിശുദ്ധ എപ്പിസ്കോപ്പൽ സുന്നഹദോസ്
(2012 മാർച്ച് 5 മുതൽ 8 വരെ)
അറിയിപ്പ്

മലങ്കര സുറിയാനി കത്തോലിക്കാ സഭയുടെ പതിമൂന്നാമത് പരിശുദ്ധ എപ്പിസ്കോപ്പൽ സുന്നഹദോസ് 2012 മാർച്ച് 5 മുതൽ 8 വരെ തിരുവനന്തപുരം പട്ടം കാതോലിക്കേറ്റ് സെന്ററിലെ വാഴ്ത്തപ്പെട്ട ജോൺ പോൾ രണ്ടാമൻ സുന്നഹദോസ് ഹാളിൽ മേജർ ആർച്ചുബിഷപ്പ് മോറാൻ മോർ ബസേലിയോസ് ക്ലീമീസ് കാതോലിക്കാബാവായുടെ അദ്ധ്യക്ഷതയിൽ നടന്നു. അത്യഭിവന്ദ്യ കാതോലിക്കാബാവായുടെ മുഖ്യകാർമ്മികത്വത്തിൽ അഭിവന്ദ്യ പിതാക്കന്മാർ കാതോലിക്കേറ്റ് ചാപ്പലിൽ വൈകിട്ട് 6 മണിക്ക് വി. കുർബാനയർപ്പിച്ചു. അതിനുശേഷം പരിശുദ്ധ സുന്നഹദോസ് ആരംഭിച്ചു.

സുന്നഹദോസ് പിതാക്കന്മാരെല്ലാം - മേജർ ആർച്ചുബിഷപ്പ് മോറാൻ മോർ ബസേലിയോസ് ക്ലീമീസ് കാതോലിക്കാബാവ (സുന്നഹദോസ് പ്രസിഡന്റ്), ആർച്ചുബിഷപ്പ് തോമസ് മാർ കുറിലോസ്, ബിഷപ്പ് മാരായ ഗീവർഗീസ് മാർ ദിവന്നാസിയോസ്, യുഹാനോൻ മാർ ക്രിസോസ്റ്റോം, ജോഷ്വാ മാർ ഇഗ്നാത്തിയോസ്, ഏബ്രഹാം മാർ യൂലിയോസ്, ജോസഫ് മാർ തോമസ്, വിൻസെന്റ് മാർ പൗലോസ്, തോമസ് മാർ യൗസേബിയൂസ്, ജേക്കബ് മാർ ബർണബാസ്, തോമസ് മാർ അന്തോണിയോസ്, സാമുവൽ മാർ ഐറേനിയോസ്, ഫിലിപ്പോസ് മാർ സ്തേഫാനോസ് - എന്നിവർ സന്നിഹിതരായിരുന്നു. തിരുവല്ലാ ഭദ്രാസനത്തിന്റെ വിരമിത മെത്രാപ്പോലീത്താ അഭിവന്ദ്യ ഗീവർഗീസ് മാർ തിമോത്തിയോസ് തിരുമേനി, തന്റെ അനാരോഗ്യം കാരണം സുന്നഹദോസിൽ സംബന്ധിച്ചില്ല. മേജർ ആർക്കി എപ്പിസ്കോപ്പൽ കുരിയായുടെ മെത്രാനും ചാൻസലറുമായ തോമസ് മാർ അന്തോണിയോസ് എപ്പിസ്കോപ്പാ സുന്നഹദോസ് നടപടികൾ രേഖപ്പെടുത്തി.

2012 മാർച്ച് 5-ാം തീയതി രാത്രി 9 മണിക്ക് പരി. എപ്പിസ്കോപ്പൽ സുന്നഹദോസിന്റെ ആദ്യ സെഷൻ ആരംഭിച്ചു. അന്നേദിവസം കാതോലിക്കാസ്ഥാനാരോഹണത്തിന്റെ 5-ാം വാർഷികം ആഘോഷിച്ച അത്യഭിവന്ദ്യ കാതോലിക്കാബാവയ്ക്ക് സുന്നഹദോസ് പിതാക്കന്മാരുടെ പ്രതിനിധിയായി അഭിവന്ദ്യ വിൻസെന്റ് മാർ പൗലോസ് തിരുമേനി ആശംസകൾ അറിയിച്ചു. അത്യഭിവന്ദ്യ കാതോലിക്കാബാവായുടെ ഉദ്ഘാടന പ്രഭാ

ഷണത്തിൽ സുന്നഹദോസ് പിതാക്കന്മാർ നൽകുന്ന നിർദ്ദേശമായ പിന്തുണയ്ക്കും കൂട്ടായ്മയ്ക്കും നന്ദിയർപ്പിച്ചു. കഴിഞ്ഞ എട്ടു ദശകങ്ങളിലൂടെ മലങ്കര സുറിയാനി കത്തോലിക്കാസഭ കൈവരിച്ച അത്ഭുതാവഹമായ വളർച്ച അനുസ്മരിച്ച അത്യഭിവന്ദ്യ കാതോലിക്കാബാവാ പുതിയ ഉത്തരവാദിത്വത്തിനും ദൗത്യനിർവ്വഹണത്തിനുമായി ഒരു സഭയായി നാം സമർപ്പണം ചെയ്യണമെന്ന് ആഹ്വാനം ചെയ്തു. പുതിയ കർദ്ദിനാളന്മാരുടെ സ്ഥാനാരോഹണ ശുശ്രൂഷയിൽ പങ്കെടുക്കാനായി റോമിൽ പോയത് വളരെ അർത്ഥവത്തായി എന്ന് എല്ലാവരും പങ്കുവെച്ചത് അത്യഭിവന്ദ്യ കാതോലിക്കാബാവാ പിതാക്കന്മാരെ അറിയിച്ചു. എൻ.എസ്.എസിന്റെ പ്രസിഡന്റ് ശ്രീ പി.കെ. നാരായണപ്പണിക്കരുടെയും മലങ്കര ഓർത്തഡോക്സ് സഭയുടെ അഭിവന്ദ്യ മാർ ഒസ്താന്തിയോസ് തിരുമേനിയുടെയും ദേഹവിയോഗത്തിലുള്ള മലങ്കര സുറിയാനി കത്തോലിക്കാസഭയുടെ അനുശോചനം അത്യഭിവന്ദ്യ കാതോലിക്കാബാവാ തിരുമേനി അറിയിച്ചു. സീറോ-മലബാർസഭയുടെ അത്യുന്നത കർദ്ദിനാൾ മാർ ജോർജ്ജ് ആലഞ്ചേരിയും ഈ സഭയുടെ പുതിയ രൂപതയായ ഫരീദാബാദിന്റെ നിയുക്ത ഇടയൻ അഭിവന്ദ്യ മോൺ. ഭരണികുളങ്ങരയ്ക്കും മലങ്കര സുറിയാനി കത്തോലിക്കാസഭയുടെ അഭിനന്ദനങ്ങൾ രേഖപ്പെടുത്തി.

ഏതാനും ആഴ്ചകൾക്കുള്ളിൽ രണ്ട് ദാരുണസംഭവങ്ങളിലായി മരണമടഞ്ഞ മത്സ്യത്തൊഴിലാളികളുടെ കുടുംബങ്ങളുടെ ദുഃഖത്തിൽ മലങ്കര സുറിയാനി കത്തോലിക്കാസഭ പങ്കുചേർന്നു. മത്സ്യത്തൊഴിലാളികളുടെ സ്മരണ ഉറപ്പാക്കുന്നതിന് സത്വരവും ഫലപ്രദവുമായ പദ്ധതികൾ നടപ്പിലാക്കണമെന്ന് സുന്നഹദോസ് കേന്ദ്രസർക്കാരിനോടും സംസ്ഥാന സർക്കാരിനോടും അഭ്യർത്ഥിച്ചു.

ഈ പരി.സുന്നഹദോസ് ദൈവമഹത്വത്തിനും സഭയുടെ ആത്മീയ ഉന്നതിക്കും നിദാനമായി തീരട്ടെയെന്ന പ്രാർത്ഥനയോടെ മലങ്കര സുറിയാനി കത്തോലിക്കാസഭയുടെ പതിമൂന്നാം സാധാരണ പരിശുദ്ധ എപ്പിസ്കോപ്പൽ സുന്നഹദോസ് പരി. കാതോലിക്കാബാവാ ഔപചാരികമായി ഉദ്ഘാടനം ചെയ്തു. തുടർന്ന്, 2011-ലെ കാതോലിക്കാദിനത്തിൽ വിവിധ ഭദ്രാസനങ്ങളിൽ നിന്ന് ലഭിച്ച സ്തോത്ര കാഴ്ച ഭദ്രാസന മെത്രാപ്പോലീത്താമാർ അത്യഭിവന്ദ്യ കാതോലിക്കാബാവായ്ക്ക് സമർപ്പിച്ചു. തിരുവനന്തപുരം -1,00,000.00, തിരുവല്ല -50,000.00, ബത്തേരി - 30,000.00, മാർത്താണ്ഡം -25,000.00, മുവാറ്റുപുഴ -35,000.00, മാവേലിക്കര -25,000.00, പത്തനംതിട്ട -50,000.00, പുത്തൂർ -10,000.00, അമേരിക്ക -\$3,195.00, ഡൽഹി (ETRI) -40,000.00, ദോഹ 1,00,000.00.

2011 മാർച്ച് 2 മുതൽ 3 വരെ നടന്ന 11-ാം സാധാരണ പരിശുദ്ധ എപ്പിസ്കോപ്പൽ സുന്നഹദോസിന്റെ റിപ്പോർട്ടും, തീരുമാനങ്ങളും, 2011 സെപ്തംബർ 23 മുതൽ 25 വരെ നടന്ന 12-ാം സാധാരണ പരിശുദ്ധ എപ്പിസ്കോപ്പൽ സുന്നഹദോസിന്റെ റിപ്പോർട്ടും, തീരുമാനങ്ങളും, പൗരസ്ത്യ തിരുസംഘത്തിന്റെ അദ്ധ്യക്ഷൻ അത്യുന്നത കർദ്ദിനാൾ ലെയനാർദോ സാന്ദ്രി തിരുമേനിയുടെ സന്ദർശനത്തോടനുബന്ധിച്ച് 2012 ജനുവരി 15-ന് നടന്ന അസാധാരണ സുന്നഹദോസിന്റെ റിപ്പോർട്ടും വായിക്കുകയും പാസാക്കുകയും ചെയ്തു. തുടർന്ന്, പരിശുദ്ധ എപ്പിസ്കോപ്പൽ സുന്നഹദോസ് പ്രസിഡന്റ്, അത്യഭിവന്ദ്യ കാതോലിക്കാബാവാ സുന്നഹദോസിന്റെ വിഷയാനുക്രമണിക അവതരിപ്പിക്കുകയും ചില വിഷയങ്ങൾ കൂട്ടിച്ചേർത്തുകൊണ്ട് അത് പാസാക്കുകയും ചെയ്തു.

1. പ്രഥമ മലങ്കര സുറിയാനി കത്തോലിക്കാ സഭാ അസംബ്ലിയുടെ തുടർ പദ്ധതികൾ

പ്രഥമ മലങ്കര സുറിയാനി കത്തോലിക്കാസഭാ അസംബ്ലിയുടെ തുടർപദ്ധതികളെക്കുറിച്ചുള്ള ചർച്ചകൾക്ക് സഹായകരമായി സഭാ സുവിശേഷ സംഘത്തിന്റെ എക്സിക്യൂട്ടീവ് സെക്രട്ടറി റെറ്റ് റവ. മോൺ. ഡോ. ആന്റണി കാക്കനാട്ട്, സുവിശേഷീകരണത്തിനുവേണ്ടിയുള്ള സുന്നഹദോസ് കമ്മീഷന്റെ സെക്രട്ടറി റവ. സി. ഡോ. നമിതാ എസ്.ഐ.സി. എന്നിവർ പ്രസ്തുത സെഷനിൽ പ്രത്യേക ക്ഷണിതാക്കളായിരുന്നു. സഭാതല സുവിശേഷ സംഘത്തിന്റെ രൂപീകരണം, പരിശീലനം എന്നിവയിൽ നാളിതുവരെ നടന്ന പുരോഗതി ചെയർമാൻ അഭിവന്ദ്യ ജേക്കബ് മാർ ബർണബാസ് പിതാവ് സുന്നഹദോസ് പിതാക്കന്മാരെ അറിയിച്ചു. സുവിശേഷ സംഘത്തിൽ പൂർണ്ണസമയ പ്രവർത്തനങ്ങൾക്കായി റവ. സി. ഫ്രാൻസിന ഡി.എം., ബാർ ഈത്തോ കാശീറോ ശ്രീ. പി. പൗലോസ് എന്നിവരെക്കൂടെ നിയമിച്ചു. സഭാതല സുവിശേഷ സംഘത്തിന്റെ പരിശീലന പരിപാടി 2012 സെപ്തംബറിൽ പൂർത്തിയാക്കി പുനരെകൃദിനാഘോഷത്തിനോടനുബന്ധിച്ച് സംഘാംഗങ്ങളെ ചുമതലപ്പെടുത്തി അയയ്ക്കുന്നതാണ്. ഭദ്രാസനതല സുവിശേഷ സംഘത്തിന്റെ രൂപീകരണം, പരിശീലനം എന്നിവയെക്കുറിച്ച് സുന്നഹദോസ് ചർച്ച ചെയ്തു.

2. സുന്നഹദോസ് കമ്മീഷനുകൾ

വിവിധ സുന്നഹദോസ് കമ്മീഷനുകളിലെ അംഗങ്ങളായി ചേർക്കേണ്ടവരുടെ പേരുവിവരങ്ങൾ സുന്നഹദോസ് ചർച്ചചെയ്തു. സന്യസ്തർക്കുവേണ്ടിയുള്ള സുന്നഹദോസ് കമ്മീഷനിൽ ബഥനി മിശിഹാനുകരണ